

መግለጺ ሃገራዊ ኮንፈረንስን ሰራሕተኞቻት ኤርትራ (ሃኮሰኤ)፡
ብኣጋጣሚ ባሕቲ ግንቦት
ኣህጉራዊ መዓልቲ ሰራሕተኞቻት - 2019

“ሞያዊ ብቕዓት፡ ኣብ ሓድሽ መድረኽ!”



ኣህጉራዊ መዓልቲ ሰራሕተኞቻት-2019፡ ኣብ ሃገርና ንመበል 28 ብደረጃ ኣህጉር ድማ ንመበል 129 ግዜኤይዝከር ኣሎ። በዚ ኣጋጣሚ፡ ንህዝቢ ኤርትራን ሓይልታት ምክልኻሉን ብፍላይ ከኣ ንኤርትራውያን ሰራሕተኞቻት፡ እንቋዕ ኣብዚ ኣብቕዓና ንብል። ኣህጉራዊ መዓልቲ ሰራሕተኞቻት፡ መዓልቲ ዝኸርን መብጽዓን እዩ። ሰራሕተኞቻት፡ ማሕበራውን ቍጠባውን ብልጽግና ከጎናጸፉ ንዝሓለፍዎ መስገደል ብሓበን ከዝክሩ፡ ሰራቶም ኣብቲ ዘሓብን ታሪኽም ብምንጻፍ ድማ፡ ተወፋይነቶም ንዕዮን ኣፍራይነትን መብጽዓኦም ከሓድሱ፡ እዚ ዕለት’ ዚ ሓላፍነት የሰክሞም።

ኣህጉራዊ መዓልቲ ሰራሕተኞቻት-2019፡ ብደረጃ ሃገር፡ “ሞያዊ ብቕዓት፡ ኣብ ሓድሽ መድረኽ!” ብዝብል ቴማ ንጽምብሎ ኣለና። ኤርትራውያን ሰራሕተኞቻት፡ ነዚ ‘ሓድሽ መድረኽ’ ኢልና እንጽውዖ ዘለና ትስፋው መዋእል ክወን ንምግባር፡ ዘለዎም ዋኒን ገዲፎም፡ ሰራሖም ኣወንዚፎም፡ ልኡላውነት ሃገርም ንምሕላው ንዕሰራ ዓመታት ዝኣክል ተወፍዮምን ህይወቶም ክሳዕ ምብጃው በጺሖምን እዮም። እዚ ይኹን’ ምበር፡ ኣብቲ ዝተመደብዎ እውን ካብ ምፍራይ ዓዲ ውዲሎም ኣይፈልጡን እዮም። ሃኮሰኤ’ ውን ኣብዚ ዝሓለፈ ዕሰራ ዓመታት፡ ከምቲ ንህዝብን መንግስትን ዘጓነፎ ጠቕነታትን ሽርሕታትን፡ ኣብ ኣህጉራዊ

መድረኻት ፍትሐውነት ዘይብሉ ከቢድ ብድሆታት ኣሕሊፉ እዩ። እዚ ይኹን እምበር፡ ብቃልስና ኩሉ ተጻብኣታት ተመናኒሁ ተሪፉስ - እነሆ ናብ ሓድሽ መድረኽ ከነቋምት በቑዕና ንርከብ። በዚ ኣጋጣሚ፡ ንህዝቢ ኤርትራ ብፍላይ ከኣ ንኤርትራውያን ሰራሕተኛታት፡ ፍረ ቃልሰኹም ከትርእዩ ብምብቃዕኩም ሃኮሰኤ ዮሃና ይብል።

ተሪፉና ዘሎ እምበኣር፡ ነዚ ሓድሽ መድረኽ ዝበቅዕ ሞያዊ ብቕዓት ምድላብ' ዩ። ኣብዚ ሃገር ሞያዊ ዓቕሚ ዘየለ ኩይኑ ኣይኮነን። ዓይነታዊ ንምግባሩ ግና፡ ይጽንፋለይ ዘይበሃሎ ጉዳይ እዩ። በዚ ከኣ ሓያል ተወዳዳርነትን ዓይነታዊ ኣፍራይነትን ብምፍጣር፡ ካብ ድሕረትን ድኽነትን ከንናገፍ ከኸእለና እዩ። ብኣንጻር ' ቲ ዝገጠመና ነዊሕ ዓመታት ዘቕጸረ ኩናት፡ ሃኮሰኤ ብዓቕሙ ማዕረ' ቲ መንግስቲ ከቢድ ወጸኢታት ብምፍሳስ ዘካይዶ ዘሎ ኣካዳምያውን ሞያውን ስልጠናታት፡ ንኤርትራውያን ሰራሕተኛታት ብፍላይ ከኣ ንመንእሰያት፡ ሞያ ንምዕጣቕ ኣበርቲዑ ሰራሕን ይሰርሕ ኣሎን። ኣብ 2018፡ ብሰለስተ ሞያታት፡ ማለት ኤለክትሪሲቲ፡ ኤለክትሮኒክስን ኮምፕዩተር ኣፕሊኬሽንን ዝጀመረ ማእከል ሞያዊ ስልጠና ሰራሕተኛታት ምጽዋዕ፡ ዓቕምን ሸፈነን ሞያዊ ዓውድታቱ ብምስፋሕ፡ ናይ ጽርቦት ሓጺን፡ ጽርቦት ዕንጻይትን ስርዓተ-ምዝሓልን (Air Cooling and Refrigeration) ስልጠናታት ወሲኹ፡ ንካልኣይ ግዜኡ ኣብ ወርሒ ግንቦት ናይዚ ዓመት' ዚ ስልጠንቲ ሰራሕተኛታት ከመርቕ' ዩ። እዚ ቊንጣሮ ካብቲ ሃኮሰኤ ክበጽሖ ዝሕልን ራእይ ምጻኑ ግና ከዝንጋዕ ዮብሉን።

ብዘይካ' ዚ ሃኮሰኤ፡ ኣብዚ ሓድሽ መድረኽ ኣብ ኩሉ ጽላተ-ቕጥባ ሰራሕተኛታት ውዳበታቶም ከሓይሉ፡ ጥዕናኦምን ድሕነቶምን ኣብ ቦታ ሰራሕ ክሕልዉ፡ ሓባራዊ ውዕል ኪኖ' ቲ ዝጸንሖ ክኸይድ ክኸእል፡ ሰሚናራትን ስልጠናታትን ሰሪዑ ይሰርሓሉ ኣሎ። ልዕሊ ኹሉ ግና ንውዳብ ክንሰርሓሉ ክንክእል ይግባእ። ምክንያቱ፡ ብዘይ ውዳብ ኣብ ሓደ መስመር ክትሰምር፡ ክትሕይል፡ ናብ ራኢኻ ክትጎዳዝን ክትበጽሕን ዝከኣል ስለዘይኮነ። ውዳብ ምስ ሓየለ እምበኣር' ዩ፡ እዚ፡ 'ሞያዊ ብቕዓት፡ ኣብ ሓድሽ መድረኽ!' ተሰምዶ ዘሎ ቴማ ክድራዕን ዓይነታዊ ሞያዊ ብቕዓት ዝወነነ ኣፍራዩ ኤርትራዊ ሰራሕተኛ ክፍጠርን ዝከኣል። ዓወት ነቲ ብዘይ ተጉላባነት፡ ብሰራሕ ፍቕሪ ሃገሩ ዝገለጸ ኤርትራዊ ሰራሕተኛ!

ዓወት ንባሕቲ ግንቦት ኣህጉራዊ መዓልቲ ሰራሕተኛታት!

ዓወት ንሓፋሽ!

ሃገራዊ ኮንፈረንስን ሰራሕተኛታት ኤርትራ

ባሕቲ ግንቦት-2019